

سبق 9


خوشی سے مکمل کرنا

کلیسیا بھری ہوئی تھی۔ یہ فصل کی کٹائی کا وقت تھا۔ ہر ایک اپنی فصل کا ایک حصہ لایا تھا تاکہ کلیسیا میں دوسرے لوگوں کے ساتھ بانٹ سکے۔ جب خدا کے لوگوں نے خدا کی تعریف میں گایا تو سب لوگ بہت خوش تھے۔

تیم نے ان بہت سی برکات کے لئے خدا کا شکر ادا کیا جو اسے خدا سے حاصل ہوئی تھیں۔ اس نے سوچا ”خدا نے میرے لئے بہت کچھ کیا ہے“۔ چند سال قبل اس نے نجات بھی نہیں پائی تھی۔ اب اسکا سارا خاندان ایمانداروں کی جماعت میں شامل ہو چکا تھا۔ اور جوں جوں وہ اپنے آپکو روح القدس کے سپرد کر رہا تھا خدا اُسے کلیسیا کے کام میں بھی استعمال کر رہا تھا۔ اس نے بیماروں کیلئے دعا کی تھی اور وہ کلام خدا کی تعلیم دیتا تھا۔ اس نے ان رہنماؤں کے ساتھ کام کرنا سیکھا تھا جو خدا نے اسے کلیسیا میں دیئے تھے۔ جب تیم نے گیت کی آواز سنی تو اسے ایک اور فصل کی کٹائی کا وقت یاد آیا یعنی وہ وقت جب اسکا کام مکمل ہو جائیگا اور وہ یسوع کو رو برو دیکھے گا۔ وہ دن کیسا ہوگا؟ اس نے سوچا۔

شاید آپ نے اپنے آپ سے پوچھا ہو کہ مسیحی کارکن کے لئے مستقبل کیسا

ہوگا۔ یہ سبق اس سوال کے جواب میں مدد دے گا۔ میری دعا ہے کہ اس سبق میں پیش کردہ سچائیاں آپ کو خداوند کے کام کے لئے تحریک بخشنیں اور آپ کے دل کو خوشی سے معمور کریں۔



اس سبق میں آپ مطالعہ کریں گے.....

کام کی تکمیل

خوشی کا تجربہ

یہ سبق آپ کی مدد کرے گا کہ آپ.....

☆ مسیحی کے کام اور اسکے نتائج کے تین بیانات پیش کر سکیں۔

☆ ان پانچ اجروں کا بیان کر سکیں جو وفادار مسیحی کارکن کو حاصل ہونگے۔

☆ جوں جوں آپ اس دن کو دیکھتے ہیں جب آپ خداوند کو رو برو دیکھیں
گے اور وہ اجر حاصل کریں گے جو اس نے آپ کے لئے رکھے ہیں تو آپ خوشی
سے اسکے لئے کام کر سکیں گے۔

کام کی تکمیل


مقصد نمبر ۱ مسیحی کے کام کے بیانات اور متعلقہ نتائج کو ملانا۔

دوڑ میں درڑنا

عہد جدید میں مسیحی کارکن کی زندگی کو اس دوڑ سے تشبیہ دی گئی ہے جو ایک
اتھلیٹ یا کھلاڑی دوڑتا ہے پؤس رسول لکھتا ہے، ”میں نشان کی طرف دوڑا ہوا جاتا ہوں
تا کہ اس انعام کو حاصل کروں جسکے لئے خدا نے مجھے مسیح یسوع میں اوپر بلایا ہے“ (فلپیوں
۱۴:۳)۔ مسیحی دوڑ میں ہر بھاگنے والا جیت سکتا ہے! یسوع نے فرمایا ”دیکھ میں جلد آنے والا
ہوں اور ہر ایک کے کام کے موافق دینے کے لئے اجر میرے پاس ہے“۔ (مکاشفہ ۱۴:۲۲)
مسیحی کارکن کے لئے کیسی خوشی منتظر ہے!

لیکن دوڑ مکمل کرنے کے لئے لازم ہے کہ آپ ان امتحانات اور آزمائشوں پر
فتح پائیں جو راہ میں آئیں گی۔ شاید آپ پر یہ آزمائش آئے کہ آپ اپنے آپ پر افسوس
کریں۔ مایوسیاں آسکتی ہیں۔ شاید جس طرح آپ نے سوچا ہے اس طرح آپ کے
منصوبے پورے نہ ہوں۔ لیکن روح القدس کی قدرت سے آپ ان تمام حالات کا سامنا کر
سکتے ہیں اور فتح یاب ہو سکتے ہیں۔ ایک دن دوڑ ختم ہو جائے گی۔ شاید بعض لوگ ہمت ہار
دیں، شاید بعض رہنما نا کام ہوں لیکن ”جو آخر تک برداشت کریگا وہ نجات پائیگا“ (متی ۲۴:۱۳)
زندہ رہیں اور کام کریں تاکہ آپ پؤس رسول کے ساتھ ملکر کہہ سکیں، ”میں نے دوڑ کو

ختم کر لیا۔ میں نے ایمان کو محفوظ رکھا۔“ (۲۔ تیمتھیس ۴: ۷)



کام کی تکمیل

عہد عتیق میں مسیحی کارکن کی خدمت کو ایسے کام سے بھی تشبیہ دی گئی ہے جسے پورا کرنے کی ضرورت ہے۔ یسوع کو معلوم تھا کہ انہیں ایک اہم کام کرنا ہے اور لازم ہے کہ اسے مکمل کیا جائے۔ وہ جانتے تھے کہ ہمیشہ کام کرنا ممکن نہیں ہوگا۔ آپ نے فرمایا، ”جس نے مجھے بھیجا ہے ہمیں اسکے کام دن ہی دن کو کرنا ضرور ہے۔ وہ رات آنے والی ہے جس میں کوئی شخص کام نہیں کر سکتا“ (یوحنا ۹: ۴)۔ یسوع جانتے تھے کہ کب انکا کام مکمل ہوا۔ آپ نے اپنے باپ سے کہا، ”جو کام تو نے مجھے کرنے کو دیا تھا اسکو تمام کر کے میں نے زمین پر تیرا جلال ظاہر کیا“ (یوحنا ۷: ۱۷)۔

یسوع نے مئی ۱۹: ۲۸-۲۰ میں ہمارے کام کا بیان کیا ہے۔ ہمیں اس بات کو جاننا چاہیے کہ ایک وقت آئے گا جب خداوند کے کارکنوں کی حیثیت سے ہمارے مواقع ختم ہو

جائیں گے۔ لیکن ہر مسیحی اس اطمینان کا تجربہ کر سکتا ہے کہ جو کام خدا نے اُسے دیا ہے وہ مکمل کیا جاسکتا ہے۔ آپ اس وقت یہ کام کر رہے ہیں۔ وفادار رہیں!

مشق



1 اپنی نوٹ بک میں مندرجہ ذیل جملہ اپنے الفاظ میں مکمل کریں۔ بائبل مقدس میں مسیحی زندگی یا کام کو دوڑ سے تشبیہ دینا مجھے سکھاتا ہے کہ

فصل کی کٹائی

عہد جدید میں تعلیم دی گئی ہے کہ مسیحی کا کام فصل کی کٹائی کی مانند ہے (متی 9: 37-38)۔ فصل کی کٹائی بوئے گئے بیج، پکی ہوئی فصل اور پھل جمع کرنے کا اشارہ کرتی ہے۔ فصل کی کٹائی کا وقت ہمیشہ بڑی خوشی کا وقت ہوتا ہے۔ فصل کی کٹائی کی خوشی اس وقت حاصل ہوگی جب مسیحی کارکن ہزاروں کو ابدی زندگی پاتے ہوئے دیکھتے ہیں کیونکہ مسیح کے بدن کے اراکین نے ملکر مسیح کی محبت ظاہر کی ہے۔ خدا کے کارکن کی حیثیت سے آپ اس خوشی میں شریک ہونگے۔ آپ اپنی محنت کا پھل دیکھ سکیں گے یعنی وہ لوگ جو یسوع پر ایمان لائے ہیں، وہ بیمار جنہوں نے شفا پائی ہے، اور جنکی حوصلہ افزائی کی گئی ہے۔ یہ کیسا حیرت انگیز وقت ہوگا!

مشق



2 کونسا حوالہ مسیحی زندگی کو دوڑ سے تشبیہ دیتا ہے۔

الف: متی ۹: ۳۷-۳۸۔

ب: متی ۲۳: ۱۳۔

ج: فلپیوں ۳: ۱۴۔

د: مکاشفہ ۲۲: ۱۴۔

3 فرض کیجیے کہ آپ کسی کے سامنے مسیحی کا کام بیان کرنا چاہتے ہیں۔ اپنی نوٹ بک میں تین تشبیہات اور ایک حوالہ لکھیں جسے آپ استعمال کریں گے۔

4 مسیحی کے کام کے ہر بیان کو (بائیں) متعلقہ تعلیم سے (دائیں) ملائیں۔

....الف: دیئے گئے کام کو مکمل کرنا۔ (1) دوڑ جیتنا۔

....ب: وفاداری سے کام مکمل کرنا۔ (2) ختم شدہ کام۔

....ج: لوگوں کو مسیح پر ایمان لاتے دیکھنے اور اپنے ہدف تک پہنچانا۔ (3) فصل کی کٹائی۔

کی خوشی میں شریک ہونا۔

خوشی کا تجربہ

مقصد نمبر ۲ ان انعامات کی فہرست پیش کرنا جو مسیحی کارکن کو حاصل ہونگے۔

ہر مزدور کو مزدوری دینے کا ایک وقت ہوتا ہے۔ مقابلے میں جیتنے والے کو انعام

دینے کا ایک وقت ہوتا ہے۔ اسی طرح جو لوگ خداوند کے لئے کام کرتے ہیں وہ انعامات حاصل کریں گے۔

خدا نے ہمیں یہ اعزاز بخشا ہے کہ ہم اُسکے لئے کام کریں۔ اُس نے مستقبل میں ایک وقت رکھا ہے جب تمام مسیحی کارکن اکٹھے ہوں گے۔ ہر شخص کو اُسکے کام کے مطابق اجر دیا جائے گا۔ (۱۔ کرنتھیوں ۳: ۸-۲۔ کرنتھیوں ۵: ۱۰)

انعامات یا اجر مختلف قسم کے ہوں گے۔ سب سے پہلے وفادار لوگوں کو خداوند خود خوش آمدید کہے گا۔ خداوند کہے گا ”اے اچھے اور دیانتدار نوکر شہاباش!“۔ (متی ۲۵: ۲۱) مالک کی یہ تعریف کسی بھی شے سے بردھکر ہوگی۔



اس وقت ہم وہ سب کچھ حاصل کریں گے جس کا خدا نے ہم سے وعدہ کیا ہے یعنی ہماری میراث۔ رومیوں ۸: ۱۷ میں پڑھتے ہیں، ”اور اگر فرزند ہیں تو وارث بھی ہیں یعنی خدا کے وارث اور مسیح کے ہم میراث بشرطیکہ ہم اُس کے ساتھ دکھ اٹھائیں تاکہ اُسکے

ساتھ جلال بھی پائیں۔“

ایک اور انعام وہ خوشی ہوگی جو ان لوگوں کو دیکھنے سے ہوگی جنکی ہم نے روحانی طور پر مدد کی ہے۔ پاپس رسول اس خوشی کی جانب دیکھ رہا تھا: وہ تھسلنکیوں کو لکھتا ہے: ”بھلا ہماری اُمید اور خوشی اور فخر کا تاج کیا ہے؟ کیا وہ ہمارے خداوند یسوع کے سامنے اسکے آنے کے وقت تم ہی نہ ہو گے؟“۔ (۱۔ تھسلنکیوں ۱۹:۲)

بائبل مقدس یہ بھی بتاتی ہے کہ کارکن تاج حاصل کریں گے۔ عہد جدید کے وقتوں میں وہ تاج جو دوڑ میں دوڑنے والے کو حاصل ہوتا تھا انکو کی شاخ یا پھولوں کا سہرا ہوتا تھا۔ یہ زیادہ دیر تک نہیں رہتا تھا لیکن یہ انتہائی قابل قدر ہوتا تھا۔ جیتنے والے نے بہت دیر تک اور سخت کام کیا تھا۔ ۱۔ کرنتھیوں ۹:۲۵ میں ہم پڑھتے ہیں کہ ہمارے تاج پھولوں کے تاج کے برعکس ہمیشہ تک رہنے والے ہونگے۔ یہ ایک پُر جلال تاج ہوگا۔ (۱۔ پطرس ۴:۵)

لیکن سب سے بڑا انعام ہمیشہ خداوند کی حضوری میں رہنے کی خوشی ہوگی

(۱۔ تھسلنکیوں ۴:۱۷)۔ یہ خوشی کبھی ختم نہیں ہوگی!

مشق



5 فرض کیجیے کہ آپ کسی دوست کو مسیحی کارکن کے انعام کے بارے بتانا چاہتے ہیں۔ اپنی نوٹ بک میں پانچ انعامات لکھیں اور انکے لئے بائبل مقدس کا ایک ایک حوالہ دیں۔

وفادار مسیحی کارکن نہیں۔ پاپس رسول کے یہ الفاظ یاد رکھیں جو اس نے ابتدائی کلیسیا کے کارکنوں کو لکھے۔ یہ آج بھی اسی قدر سچ ہیں جس قدر اُس وقت تھے: ”پس اے میرے عزیز بھائیو! ثابت قدم اور قائم رہو اور خداوند کے کام میں ہمیشہ افزائش کرتے رہو

کیونکہ یہ جانتے ہو کہ تمہاری محنت خداوند میں بیفائدہ نہیں ہے۔“ (۱۔ کرنتھیوں ۱۵: ۵۸)

آپ ”مسیحی کارکن“ کا مطالعہ مکمل کر چکیں ہیں۔ میری دعا ہے کہ جوں جوں آپ کلیسیا میں اپنی جگہ تلاش کرتے ہیں اور ان نعمتوں کا استعمال کرتے ہیں جو خدا نے آپ کو دی ہیں اور بدن کو مضبوط کرتے ہیں تو خدا اس کام میں آپ کو برکت دے۔ جوں جوں آپ دوسرے ایمانداروں کے ساتھ کام کرتے ہیں شاید آپ کو یہ اسباق دوبارہ پڑھنے کی ضرورت محسوس ہوتا کہ آپ اپنے آپ کو خدا کی نعمتیں یا رہنماؤں کے فرائض یاد دلا سکیں۔ کبھی نہ بھولیں کہ ایمانداروں کی جماعت مسیح کی کلیسیا ہے۔ وہی بدن کو مضبوط کرے گا اور مسیحی کارکن کی حیثیت سے آپ کی مدد کریگا۔

اب آپ اسباق ۶-۹ کی سٹوڈنٹ رپورٹ حل کر سکتے ہیں۔ ان اسباق کی دہرائی کریں اور سٹوڈنٹ رپورٹ میں دی گئی ہدایات کی پیروی کریں۔ جب آپ اپنے جوابی صفحات اپنے معلم کو بھیجیں تو دوسرے کورس کی درخواست کریں۔



سوالات کے جوابات

3 آپ کے جواب میں مندرجہ ذیل خیالات (کسی بھی ترتیب میں) اور ہر ایک

کے لئے حوالہ شامل ہونا چاہیے:

یہ ایک دوڑ کی مانند ہے: فلپیوں ۱۴:۳۔

یہ کسی کام کو مکمل کرنے کی مانند ہے: یوحنا ۴:۹؛ ۴:۱۷۔

یہ فصل جمع کرنے کی مانند ہے: متی ۹:۳۷-۳۸۔

1 آپ کا جواب کچھ یوں ہو سکتا ہے: بائبل مقدس میں مسیحی زندگی یا کام کو دوڑ سے تشبیہ دینا مجھے یہ سکھاتا ہے کہ ایک ایسا ہدف ہے جس تک مسیحی کارکن کے لئے پہنچنا لازمی ہے۔ اسے ہدف کی جانب سیدھا بڑھنا چاہیے اور کسی چیز کو راہ میں حائل ہونے نہیں دینا چاہیے۔ (آپ کوئی اور سبق بھی لکھ سکتے ہیں جو آپ اس تشبیہ سے سیکھتے ہیں)۔

4 الف: (2) ختم شدہ کام۔

ب: (1) دوڑ جیتنا۔

ج: (3) فصل کی کٹائی۔

2 ج: فلپیوں ۱۴:۳۔

5

آپکے جواب میں مندرجہ ذیل باتیں شامل ہونی چاہئیں (کسی بھی ترتیب میں)۔

مالک کی تعریف؛ متی ۲۱:۲۵۔

میراث؛ رومیوں ۸:۱۷۔

ان لوگوں کو دیکھنے کی خوشی جنکی ہم نے مدد کی ہے؛ ۱۔ تھسلٹکیوں ۱۹:۲۔

تاج؛ ۱۔ کرنٹیوں ۹:۲۵ یا ۱۔ پطرس ۵:۳۔

ہمیشہ تک خدا کی حضوری میں رہنے کی خوشی؛ ۱۔ تھسلٹکیوں ۱۷:۳۔

نوٹس

ایک آخری بات

یہ ایک خاص قسم کی کتاب ہے کیونکہ اسے ایسے لوگوں نے تحریر کیا ہے جو آپ کی فکر کرتے ہیں۔ یہ وہ خوش نصیب لوگ ہیں جنہیں ان کے بہت سے مسائل اور سوالات کے بہتر جواب مل چکے ہیں۔ جو تقریباً دنیا کے ہر شخص کے لئے پریشانی کا باعث بنتے ہیں۔ ان خوش نصیب لوگوں کا ایمان ہے کہ خدا کی ان کے لئے یہ مرضی ہے کہ جو جوابات انہیں ملے ہیں اس میں وہ دوسروں کو شریک کریں۔ وہ یہ ایمان بھی رکھتے ہیں کہ آپ کو اپنے مسائل اور جوابات کے لئے اہم معلومات کی ضرورت ہے تاکہ آپ اپنے لئے زندگی کا وہ راستہ چُن سکیں جو بہترین ہے۔

انہوں نے یہ کتاب اسلئے تحریر کی ہے تاکہ آپ کو یہ معلومات پہنچائی جاسکیں۔ کتاب ہذا کی بنیاد مندرجہ ذیل سچائیوں پر ہے:

- 1 آپ کو ایک نجات دہندہ کی ضرورت ہے۔ پڑھیں رومیوں ۳:۲۳:
- حزقی ایل ۱۸:۲۰
- 2 آپ خود کو بچا نہیں سکتے۔ پڑھیں ۱۔ تیمتھیس ۲:۵؛ یوحنا ۱۴:۶۔
- 3 خدا کی خواہش ہے کہ ساری دنیا نجات پائے۔ پڑھیں یوحنا ۳:۱۶۔ ۱۷۔
- 4 خدا نے یسوع کو جان دینے کے لئے بھیجا تاکہ وہ سب نجات پائیں جو اس پر ایمان لاتے ہیں۔ گلتیوں ۴:۴۔ ۱:۵۔ پطرس ۳:۱۸۔
- 5 کلام مقدس ہمیں نجات کی راہ دکھاتا ہے اور یہ سکھاتا ہے کہ ہم مسیحی زندگی میں کس طرح نشوونما پا سکتے ہیں۔ یوحنا ۱۵:۵؛ یوحنا ۱۰:۱۰۔ ۲:۱۰۔ پطرس ۳:۱۸۔
- 6 آپ اپنی ابدی منزل کا فیصلہ خود کر سکتے ہیں۔ پڑھیں لوقا ۱۳:۱۰۔ ۵؛ متی

کتاب ہذا سکھاتی ہے کہ ابدی منزل کا فیصلہ کس طرح کرنا ہے نیز یہ آپکو اپنے فیصلے کے اظہار کے لئے مواقع بھی دیتی ہے۔ یہ کتاب دیگر کتابوں سے اس لئے بھی قدرے مختلف ہے۔ کیونکہ یہ آپکو ان لوگوں سے رابطہ کرنے کا موقع بھی دیتی ہے جنہوں نے اسے تحریر کیا ہے۔ اگر آپ سوالات پوچھنا چاہتے ہیں یا اپنی ضروریات اور تاثرات کو بیان کرنا چاہتے ہیں تو آپ انہیں لکھ سکتے ہیں۔

کتاب کے آخر میں آپکو ایک کارڈ ملے گا جو ”فیصلہ کی اطلاع“ اور درخواستی کارڈ“ کہلاتا ہے جب آپ فیصلہ کر لیں تو یہ کارڈ پُر کر کے حوالہ ڈاک دیں تب آپ مزید معلومات حاصل کر سکیں گے۔ آپ یہ کارڈ سوالات پوچھنے، دعائیہ درخواست یا معلومات حاصل کرنے کے لئے بھی استعمال کر سکتے ہیں۔

اگر کتاب ہذا میں کارڈ نہ دیا گیا ہو تو اپنے گلوبل یونیورسٹی کے معلم کو لکھیں اور وہ آپکو شخصی طور پر جواب دے گا۔

وہ جو سب سے بڑا ہے سب کا خادم ہے

خدمتِ محبت کا ایک اظہار ہے جو خدا کی مسلسل محبت کے لئے اُسکے حضورِ پیش
کی جاتی ہے۔ گلوبیل یونیورسٹی کے کورسِ خداوند کا ایک وسیلہ ہیں جو موثر اور خوش گن خادم
بننے میں آپکی مدد کریں گے۔

گلوبیل یونیورسٹی کے کورسوں کا مطالعہ بائبل مقدس کے مطالعہ کا ایک با ترتیب
طریقہ ہے اور روحانی سچائیوں کو بہتر طور پر سمجھنے میں مددگار ثابت ہوتے ہیں۔
خداوند کی خدمت کی تیاری کے لئے ہم تجویز کرتے ہیں کہ آپ مسیحی خدمتی
پروگرام کا مطالعہ شروع کریں۔

مسیحی خدمتی پروگرام کے چند کورس مندرجہ ذیل ہیں:

مسیحی بلوغت

بادشاہی، قدرت اور جلال

سچائی کے بنیادی ستون

مسیحی کلیسیائی خدمت

روحانی نعمتیں

زندگی کے مسائل کا حل

اگر آپ مذکورہ بالا کورسوں سے متعلق مزید معلومات حاصل کرنا چاہتے ہیں یا
یہ معلوم کرنا چاہتے ہیں کہ ان کورسوں میں داخلہ کیسے کروایا جائے تو گلوبیل یونیورسٹی کے
مقامی ڈائریکٹر سے رابطہ قائم کریں۔